



لاہور قلندرز کی کوئٹہ گلیڈی ایٹرز کے خلاف شاندار فتح

کراچی، 22 فروری 2021ء:

نیشنل اسٹیڈیم کراچی میں کھیلے گئے ایچ بی ایل پی ایس ایل کے چوتھے میچ میں لاہور قلندرز نے کوئٹہ گلیڈی ایٹرز کو آسانی نوکٹوں سے ہرا دیا۔

لاہور قلندرز نے فخر زمان اور محمد حفیظ کی دھواں دھارے بازی کی بدولت 179 رنز کا مطلوبہ ہدف 18.2 اوورز میں ایک وکٹ کے نقصان پر حاصل کر لیا۔ فخر زمان 82 اور محمد حفیظ 73 رنز بنا کر ناٹ آؤٹ رہے۔

179 رنز کے تعاقب میں لاہور قلندرز کے بلے بازوں نے شاندار کھیل کا مظاہرہ کیا، ان کے واحد آؤٹ ہونے والے بیٹسمین لاہور قلندرز کے کپتان سہیل اختر تھے، جو 64 کے مجموعی اسکور پر 21 رنز بنا کر زاہد محمود کی گیند پر بولڈ ہو گئے۔

جس کے بعد اوپنر فخر زمان اور ان فارم بیٹسمین محمد حفیظ نے محمد حسنین، عثمان شنواری، بین کٹنگ، محمد نواز، انور علی اور زاہد محمود پر مشتمل کوئٹہ گلیڈی ایٹرز کے باؤلنگ اٹیک کو آڑے ہاتھوں لیا اور وکٹ کے چاروں اطراف شاندار اسٹروکس کھیل کر ٹیم کو فتح سے ہمکنار کر دیا۔

فخر زمان نے 52 گیندوں پر 8 چوکوں اور 2 چھکوں کی مدد سے 82 رنز کی ناقابل شکست اننگز کھیلی۔ محض 24 گیندوں پر نصف سنچری بنانے والے محمد حفیظ 33 گیندوں پر 5 چوکوں اور 6 چھکوں کی بدولت 73 رنز بنا کر ناٹ آؤٹ رہے۔

اس سے قبل لاہور قلندرز نے ٹاس جیت کر کوئٹہ گلیڈی ایٹرز کو پہلے بیٹنگ کی دعوت دی تو گلیڈی ایٹرز کے اوپنرز ایک بار پھر اننگز کا پر اعتماد آغاز کرنے میں ناکام رہے، ٹام بنٹن 4 اور نوجوان صائم ایوب صرف 3 رنز بنا کر پولین واپس لوٹے۔

ایسے میں یونیورس باس کرس گیل کریز پر آئے اور کپتان سرفراز احمد کے ہمراہ اپنی بیٹنگ لائن اپ کو سہارا دیا۔ کرس گیل نے جارحانہ انداز اپنایا، انہوں نے پانچ چوکوں اور پانچ چھکوں کی مدد سے صرف 40 گیندوں پر 68 رنز کی عمدہ اننگز کھیلی۔

سرفراز احمد نے بھی پانچ چوکوں کی مدد سے 40 رنز بنائے، دونوں کھلاڑیوں نے تیسری وکٹ کے لیے 101 رنز کی شراکت قائم کی۔ 113 کے مجموعی اسکور پر سرفراز احمد حارث رؤف کی گیند پر آؤٹ ہوئے۔ راشد خان نے 118 کے مجموعے پر کرس گیل کو بھی پولین کی راہ دکھائی تو محمد نواز نے گلیڈی ایٹرز کی کمان سنبھال لی۔ انہوں نے تین چھکوں اور ایک چوکے کی مدد سے 33 رنز کی اننگز کھیل کر ٹیم کا مجموعہ 175 کے پار لگایا۔

کوئٹہ گلیڈی ایٹرز نے مقررہ 20 اوورز میں چھ وکٹوں کے نقصان پر 178 رنز بنائے۔

لاہور قلندرز کے حارث رؤف نے بہترین باؤلنگ کا مظاہرہ کرتے ہوئے 38 رنز کے عوض تین کھلاڑیوں کو آؤٹ کیا۔

لاہور قلندرز کے اوپنر فخر زمان کو مین آف دی میچ قرار دیا گیا۔

-ENDS-

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thePSL ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4